

پولیس ریلیز

کراچی 10 اگست 2021ء۔

محرم الحرام کے موقع پر ممکنہ حساس علاقوں میں اسپیشل برانچ اور علاقہ تھانہ پولیس تمام تر سیکورٹی امور و اقدامات کو باہم روابط کے تحت انتہائی ٹھوس اور غیر معمولی بنائے۔

یہ ہدایات آئی جی سندھ نے محرم الحرام کے حوالے سے شہید بینظیر آباد رینج میں سیکورٹی اقدامات کے جائزے پر مشتمل ویڈیو لنک اجلاس کے دوران دیں۔ اجلاس میں ڈی آئی جی ایس بی اے اور ضلعی ایس ایس پیز کے علاوہ اہل تشیع علماء بھی ذریعہ ویڈیو لنک موجود تھے جبکہ ڈی آئی جی ہیڈ کوارٹر سندھ، اے آئی جیز آپریشنز اور ایڈمن سی پی اے نے بھی براہ راست اجلاس میں شریک تھے۔

آئی جی سندھ نے کہا کہ محرم الحرام سال 2021ء کے موقع پر منعقدہ جملہ مجالس، برآمد ہونیوالے چھوٹے بڑے جلوسوں، مجالس کے مقامات، جلوسوں کے روٹس پر سیکورٹی کے مجموعی اقدامات کو مربوط اور منظم بنایا جائے۔ علاوہ ازیں محرم کے موقع پر کورونا وائرس کے ایس او پی پر عمل درآمدی اقدامات کو یقینی بنانے کے ضمن میں پولیس کے ساتھ ساتھ محرم کے مرکزی جلوسوں، مجالس کے شرکاء میں ماسک، ہینڈ گلوز/ دستانے، سینیا تزر کے استعمال پر بھی خصوصی توجہ دی جائے اور سماجی فاصلہ (سوشل ڈسٹینس) کو بھی ملحوظ خاطر رکھا جائے۔

اس موقع پر شہید بینظیر آباد پولیس رینج کے تمام اضلاع سے تعلق رکھنے والے میں شریک اہل تشیع علماء/ ذاکرین محمد حسین چانڈیو، غلام عباس، عطاء چانڈیو، جام فیروز انڑ، مظفر علی ہزارہ، فہد خان وسان، اللہ جریو ڈھری، امتیاز عرف بابومری، سید شبیر حسین شاہ، سید نوید شاہ، زرور انوار الحسن، زرور جمیل الرحمان، زرور امجد علی جعفری، ڈاکٹر ممتاز میمن اور غلام مجتبیٰ میمن پر مشتمل وفد نے محرم سیکورٹی اقدامات پر اپنے بھرپور اعتماد کا اظہار کیا اور پولیس کے ساتھ ہر ممکن تعاون کا اعادہ کیا اور یقین دہانی کرائی۔